

صَلَّى اللهُ تَعَالَى عَلَيْهِ وَآلِهِ وَسَلَّمَ

تعظيم مصطفیٰ

مح

جشن میلاد کی برکتیں

08-November-2018

ہفتہ وار سنتوں بھرے اجتماع میں ہونے والا
سنتوں بھر بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

دُرُودِ پَاک کی فضیلت

تاجدارِ مدینہ، راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ دلنشین ہے:

مَنْ سَرَّكَ اَنْ يَلْتَقِيَ اللّٰهَ غَدًا رَا ضِيًا فَلْيَكْثِرِ الصَّلَاةَ عَلَيَّ

یعنی جسے یہ پسند ہو کہ اللہ پاک کی بارگاہ میں پیش ہوتے وقت اللہ پاک اس سے راضی ہو، تو اسے چاہیے کہ وہ مجھ پر کثرت سے دُرُود شریف پڑھے۔ (کنز العمال، کتاب الاذکار، قسم الاقوال، الباب السادس فی

الصلاة عليه،، الخ، الجزء الاول، ۲۵۵/۱، حدیث: ۲۲۲۶)

صَلُّوْا عَلٰى الْحَبِيْبِ! صَلَّی اللّٰهُ تَعَالٰی عَلٰى مُحَمَّدٍ

میٹھی میٹھی اسلامی بہنو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتی ہیں۔ فرمانِ مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِی

نَبِيَّتِ اُس کے عمل سے بہتر ہے۔ (الْفَعْمُ الْكَبِيْرُ لِلطَّبْرَانِي، ۱۸۵/۶، حدیث: ۵۹۳۲)

مدنی پھول: جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں:

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اٹھنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صد اگلانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سَلَام و مُصَافَحَہ اور اِنْفِرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنو! صَفْرَ الْمُنْفَرِّ کا مبارک مہینا اپنے اختتام کی جانب رواں دواں ہے، اس کے بعد ان شاء اللہ رَبِیْعُ الْاَوَّلِ کا نور بار مہینا ہمارے درمیان جلوہ گر ہو جائے گا۔ اَلْحَمْدُ لِلّٰهِ وَعَزَّوَجَلَّ اس بابرکت مہینے میں پوری دنیا میں لاکھوں لاکھ عاشقانِ رسول اپنے آقا و مولیٰ، حبیبِ کبریا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی ولادت کا جشن دھوم دھام سے منا کر آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ سے اپنی عقیدت و محبت کا اظہار کرتے ہیں۔ اَلْحَمْدُ لِلّٰهِ کئی ملکوں اور شہروں میں اس سلسلے میں عاشقانِ رسول کی مدنی تحریک دعوتِ اسلامی کے تحت سنّتوں بھرے اجتماعات منعقد کئے جاتے ہیں جن میں نبی کریم، رءوف و رحیم کی سیرتِ طیبہ کے دلنشین واقعات اور آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کے مختلف اوصاف کو بیان کیا جاتا ہے، ان شاء اللہ آج کے اس ہفتہ وار سنّتوں بھرے اجتماع میں بھی ہم آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی تعظیم سے متعلق ایمان افروز قرآنی آیات، تفاسیر، احادیثِ مبارکہ، واقعات و روایات اور علمائے کرام

کے ارشادات سُننے کی سعادت حاصل کریں گی اور ان سے حاصل ہونے والے مدنی پھولوں کو چُن کر اپنے دل کے مدنی گلدستے میں سجانے کی کوشش کریں گی۔ اِنْ شَاءَ اللهُ

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

حُضُوْر صَلَّی اللهُ عَلَیْهِ وَسَلَّمَ کی تعظیم بخشش کا سبب بن گئی

حضرت سَیِّدِنا وَهُبِ بنِ مُنَبِّرِ رَحْمَةُ اللهِ تَعَالَى عَلَیْهِ سے روایت ہے کہ بنی اسرائیل میں ایک ایسا شخص تھا جس نے اپنی زندگی کے دو سو (200) سال، اللہ پاک کی نافرمانی میں گزارے، اسی نافرمانی کے عالم میں اس کی موت واقع ہو گئی، بنی اسرائیل نے اس کے مُردہ جسم کو ٹانگ سے پکڑ کر گھسیٹتے ہوئے گندگی کے ڈھیر پر پھینک دیا، اللہ پاک نے اپنے نبی حضرت سَیِّدِنا مُوسَى عَلَیْهِ السَّلَام کی طرف وَخِ بھیجی کہ اس کو وہاں سے اُٹھاؤ اور اس کے کفن کا انتظام کر کے اس کی نمازِ جنازہ پڑھو۔ حضرت سَیِّدِنا مُوسَى عَلَیْهِ السَّلَام نے لوگوں سے اس کے مُتعلِّق پوچھا، تو انہوں نے اس کے بدکردار ہونے کی گواہی دی، حضرت مُوسَى عَلَیْهِ السَّلَام نے اللہ پاک کی بارگاہ میں عرض کی: ”یا رَبِّ کریم! بنی اسرائیل تو اس کے بدکردار ہونے کی گواہی دے رہے ہیں کہ اس نے اپنی زندگی کے دو سو (200) سال تیری نافرمانی میں گزارے ہیں؟“ اللہ پاک نے حضرت سَیِّدِنا مُوسَى عَلَیْهِ السَّلَام کی طرف وَخِ فرمائی کہ یہ ایسا ہی بدکردار تھا، مگر اس کی یہ عادت تھی کہ جب کبھی تورات شریف پڑھنے کے لئے کھولتا اور محمد کے اسمِ گرامی کی طرف دیکھتا تو اس کو چوم کر اپنی آنکھوں سے لگا لیتا اور اُن پر دُرُود پڑھا کرتا، پس میں نے اس کے اس عمل کی قدر کی اور اس کے گناہوں کو مُعاف فرما کر اس کا نکاح ستر (70) حُوروں کے ساتھ کر دیا۔ (حلیہ الاولیاء، ۴/۳۵، حدیث: ۳۶۹۵)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

میٹھی میٹھی اسلامی بہنو! اس ایمان آفروز حکایت نے اہل ایمان کے دل و دماغ کو خوشبودار کر دیا، ذرا سوچئے! وہ شخص جو لمبے عرصے تک گناہوں میں مبتلا رہا اور اس دوران نیکیوں کے قریب بھی نہ گیا، لیکن نامِ مُصْطَفٰی کی تعظیم کے سبب اسے یہ انعام ملا کہ حضرت موسیٰ عَلَیْہِ السَّلَام نے اللہ پاک کے حکم پر عمل کرتے ہوئے اس کے کفنِ دفن کا انتظام فرمایا، اس کے پچھلے تمام گناہ مُعَاف کر دیئے گئے اور وہ رَحْمَتِ اِلٰہی کا حق دار ٹھہرا۔ غور کیجئے! جب حضرت سَیِّدُنَا مُوسٰی عَلَیْہِ السَّلَام کا اُمّتی نامِ مُصْطَفٰی کی تعظیم کے سبب بخشش و مغفرت کا حقدار ہو سکتا ہے تو پھر اُمّتِ مُحَمَّدِیَّہ کا وہ فرد جو اپنے پیارے آقَا صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نہ صرف نام کی تعظیم کرے بلکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ذات اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے نَسَبَت رکھنے والی ہر چیز کی تعظیم کو لازم و ضروری جانے تو پھر اس پر رَحْمَتِ اِلٰہی کی کیسی چھما چھم بارشیں ہوں گی۔ اس روایت سے یہ بھی معلوم ہوا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نامِ مُبَارَک کو تعظیم کی نِیَّت سے چُومنا نہ صرف جائز ہے بلکہ اللہ پاک کی رضا حاصل کرنے کا ذریعہ بھی ہے۔ یاد رکھئے! ایمان لانے کے بعد مُصْطَفٰی جانِ رحمت، شمعِ بزمِ ہدایت، نوشہٴ بزمِ جنت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی تعظیم و توقیر کرنے کی بہت ہی زیادہ اہمیت ہے، عظمتِ مُصْطَفٰی کی اہمیت و ضرورت پر کئی آیاتِ مُبَارَکہ ذِلالَت کرتی ہیں۔ چنانچہ پارہ 26، سُورَةُ الْفَتْحِ کی آیت نمبر 8 اور 9 میں ربِّ کریم اِزْشَاد فرماتا ہے۔

تَرَجِبَہٗ کُنُزَ الْعُرْفَانِ: بیشک ہم نے تمہیں گواہ اور خوشخبری دینے والا اور ڈر سنانے والا بنا کر بھیجا۔ تاکہ (اے لوگو!) تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و

اِنَّا اَرْسَلْنَاكَ شَاهِدًا وَّ مُبَشِّرًا وَّ نَذِيرًا ﴿۱﴾ اِنَّمَا لِلّٰہِ تَسْبُحٌ وَّ رَسُوْلُہٗ وَّ نَعْرِ سُوْرٰةٍ وَّ تُوْحٰنٍ وَّ لَا تُسَبِّحُوْا بِکُفْرٍ وَّ اٰصْبٰلًا ﴿۲﴾ (پارہ: ۲۶، الفتح: ۹، ۸)

شام اللہ کی پاکی بیان کرو۔

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ نے اس آیت کریمہ کے ضمن میں جو ارشاد فرمایا اس کا خلاصہ یہ ہے: مُسْلِمَانُو! دیکھو اللہ پاک نے دین اسلام بھیجنے (اور قرآن مجید اتارنے کا مقصد تین (3) باتیں ارشاد فرمائی ہیں: پہلی یہ کہ اللہ پاک و رَسُولُ صَلَّى اللهُ تَعَالَى عَلَيْهِ وَآلِهِ وَسَلَّمَ پر ایمان لانا، دوسری یہ کہ رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم کرنا، تیسری یہ کہ اللہ پاک کی عبادت کرنا۔ ان تینوں باتوں کی بہترین ترتیب تو دیکھئے، سب سے پہلے ایمان کا ذکر فرمایا اور سب سے آخر میں اپنی عبادت کا اور درمیان میں اپنے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم کا حکم ارشاد فرمایا، کیونکہ ایمان کے بغیر حضور صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم فائدہ نہ دے گی۔

میٹھی میٹھی اسلامی بہنو! بیان کردہ آیات مبارکہ اور اعلیٰ حضرت رَحْمَةُ اللهِ تَعَالَى عَلَيْهِ کے ارشادات عالیہ سے واضح ہوا کہ تعظیم مصطفیٰ ہی اصل ایمان ہے۔ اگر کوئی شخص عظمت مصطفیٰ سے کنارہ کشی کرتے ہوئے دیگر نیک اعمال کی کوشش کرتا ہے، تو اس کا کوئی عمل قابل قبول نہ ہوگا۔ تعظیم مصطفیٰ میں ذرا سی خامی تمام نیک اعمال کی بربادی کا باعث بن سکتی ہے۔ جیسا کہ پارہ 26 سُورَةُ الْحُجْرَاتِ کی آیت نمبر 2 میں ارشاد باری ہے۔

تَرَجَّعَ كِنزِ الْعِرْفَانِ: اے ایمان والو! اپنی آوازیں نبی کی آواز پر اونچی نہ کرو اور ان کے حضور زیادہ بلند آواز سے کوئی بات نہ کہو جیسے ایک دوسرے کے سامنے بلند آواز سے بات کرتے ہو کہ کہیں تمہارے اعمال برباد نہ ہو جائیں اور تمہیں خبر نہ ہو۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالِكُمْ وَأَنتُمْ لَا تَشْعُرُونَ ①

(پارہ: ۲۶، الحجرات: ۲)

حکیم الامت حضرت مفتی احمد یار خان رَحْمَةُ اللهِ تَعَالَى عَلَيْهِ اس آیت کریمہ کے تحت فرماتے ہیں: معلوم

ہو ا کہ حُضُور کی اُذنی (معمولی سی) بے اُذنی کُفْر ہے، کیونکہ کُفْر ہی سے نیکیاں برباد ہوتی ہیں، جب ان کی بارگاہ میں اُونچی آواز سے بولنے پر نیکیاں برباد ہیں، تو دوسری بے اُذنی کا ڈُکْر ہی کیا ہے۔ آیت کا مطلب یہ ہے کہ نہ ان کے حُضُور (یعنی بارگاہِ مصطفیٰ میں) چلا کر بولو، نہ انہیں عام اَلْقَاب سے پکارو، جن سے ایک دوسرے کو پکارتے ہیں، چچا، ابا، بھائی، بشر نہ کہو، رَسُوْلُ اللّٰہِ، شَفِیْعُ الْمَدْنِیْنِ کہو۔ (نور العرفان: ۸۲۳)

میٹھی میٹھی اسلامی بہنو! آپ نے سنا کہ اللہ کریم کا پاک کلام انسانوں اور جنوں کے سردار صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی عظمت و شان بیان کر رہا ہے اور ہمیں اُن کے دَر کی حاضری کے آداب سکھا رہا ہے کہ دَر بار رسالت میں صرف آواز کا بلند ہو جانا ہی اتنا بڑا جرم ہے کہ اس کی وجہ سے تمام نیکیاں ضائع ہو جاتی ہیں۔ حکیم الامت حضرت مفتی احمد یار خان رَحْمَةُ اللّٰہِ تَعَالٰی عَلَیْہِ فرماتے ہیں: دُنیاوی بادشاہوں کے دَر باری آداب، انسانی ساخت (یعنی انسانوں کے بنائے ہوئے) ہیں، مگر حُضُور (صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم) کے دروازے شریف کے آداب رَّب (کریم) نے بنائے، (اور) رَّب (کریم) نے (ہی) سکھائے، نیز یہ آداب صرف انسانوں پر ہی جاری نہیں بلکہ جن و انس (جنات، انسان) کو فرشتے سب پر جاری (ہوتے) ہیں۔ فرشتے بھی اجازت لے کر دولت خانہ میں حاضری دیتے تھے، پھر یہ آداب ہمیشہ کے لیے ہیں۔ (نور العرفان: ۸۲۳)

میٹھی میٹھی اسلامی بہنو! یاد رکھئے! تمام ہی انبیائے کرام عَلَیْہِمُ السَّلَام اخترام اور تعظیم کے لائق ہیں، قرآن کریم میں اللہ پاک نے مختلف مقامات پر انبیائے کرام عَلَیْہِمُ السَّلَام کی تعظیم کا حکم اِشَاد فرمایا اور اس حکم کی بجا آوری کرنے والوں کو اِنْعَام و اُکْرَام سے نوازنے کا وعدہ بھی فرمایا ہے۔ چنانچہ پارہ 6 سُورَةُ الْمَائِدَةِ کی آیت نمبر 12 میں اِشَاد ہوتا ہے:

تَرْجَمَةُ كِنزِ الْعِرْفَانِ: اور میرے رسولوں پر ایمان لاؤ
اور ان کی تعظیم کرو اور اللہ کو قرضِ حسن دو تو بیشک

وَأَمِّنْتُمْ بِرُسُلِي وَعَزَّرْتُمُوهُمْ وَأَقْرَضْتُمْ
اللَّهَ قَرْضًا حَسَنًا لَّا يَغْفِرَنَّ عَنْكُمْ

میں تم سے تمہارے گناہ مٹا دوں گا اور ضرور تمہیں ان باغوں میں داخل کروں گا جن کے نیچے نہریں جاری ہیں۔

سَيَاتِكُمْ وَلَا دُخْلَكُمْ جَبْتِ تَجْرِي
مِنْ تَحْتِهَا الْأَنْهَارُ

بالخصوص حضور صَلَّ اللهُ تَعَالَى عَلَيْهِ وَآلِهِ وَسَلَّمَ پر ایمان لانے کے بعد آپ صَلَّ اللهُ تَعَالَى عَلَيْهِ وَآلِهِ وَسَلَّمَ کی تعظیم کرنے والوں کو کامیابی کی خوشخبری عطا فرمائی ہے: چنانچہ پارہ 9 سُورَةُ الْأَعْرَافِ کی آیت نمبر 157 میں ارشاد ہوتا ہے:

تَرْجَمَهُ كَنْزُ الْعُرْفَانِ: تو وہ لوگ جو اس نبی پر ایمان لائیں اور اس کی تعظیم کریں اور اس کی مدد کریں اور اس نُور کی پیروی کریں جو اس کے ساتھ نازل کیا گیا تو وہی لوگ فلاح پانے والے ہیں۔

قَالِ الَّذِينَ آمَنُوا بِهِ وَعَرَّرُوهُ وَنَصَرُوهُ
وَاتَّبَعُوا النَّوْرَ الَّذِي أُنزِلَ مَعَهُ
أُولَئِكَ هُمُ الْمُفْلِحُونَ ﴿٥٧﴾

یاد رکھئے! یہ انعامات اسی وقت حاصل ہوں گے جب ہم ہر معاملے میں تمام انبیاء عَلَیْهِمُ السَّلَامُ خصوصاً سَيِّدِ الْأَنْبِيَاءِ، محمد مصطفیٰ صَلَّ اللهُ تَعَالَى عَلَيْهِ وَآلِهِ وَسَلَّمَ کی تعظیم و توقیر کو اپنے ایمان کا حصہ سمجھیں گی اور ان کی معمولی توہین سے بھی بچنے کی کوشش کریں گی۔ اللہ پاک نے آدابِ نبوی سکھاتے ہوئے جہاں بارگاہِ رسالت میں آواز بلند کرنے سے منع فرمایا، وہیں آپ صَلَّ اللهُ تَعَالَى عَلَيْهِ وَآلِهِ وَسَلَّمَ کو عام انداز میں پکارتے کی بھی ممانعت فرمائی ہے۔ چنانچہ پارہ 18، سُورَةُ التَّوْرَةِ کی آیت نمبر 63 میں ارشاد ہوتا ہے:

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ
بَعْضِكُمْ بَعْضًا
تَرْجَمَهُ كَنْزُ الْعُرْفَانِ: (اے لوگو!) رسول کے پکارتے کو آپس میں ایسا نہ بنا لو جیسے تم میں سے کوئی دوسرے کو پکارتا ہے۔

(پارہ: ۱۸، النور: ۶۳)

صَدْرُ الْاَفَاضِل، حضرت علامہ مولانا سید مفتی محمد نعیم الدین مراد آبادی رَحْمَةُ اللهِ تَعَالَى عَلَيْهِ فرماتے ہیں: (اس آیت کے) ایک معنی مفسرین نے یہ بھی بیان فرمائے ہیں کہ (جب کوئی) رسول صَلَّى اللهُ تَعَالَى عَلَيْهِ وَآلِهِ وَسَلَّمَ کو ندا کرے (یعنی پکارے) تو اَدَب و تکریم اور تَوْقِير و تعظیم کے ساتھ آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) کے مُعَظَّم (تعظیم کے لائق) اَلْقَاب سے نرم آواز کے ساتھ عاجزی والے لہجہ میں ”يَا أَيُّهَا اللهُ! يَا رَسُولَ اللهُ! يَا حَبِيبَ اللهُ!“ کہہ کر۔ (تفسیر خزائن العرفان، پارہ: ۱۸، سورۃ النور: تحت الآیۃ: ۶۳، ملخصاً)

حضرت سیدنا عبدُ اللهِ بن عباس رَضِيَ اللهُ تَعَالَى عَنْهُ ارشاد فرماتے ہیں: پہلے حُضُور (صَلَّى اللهُ تَعَالَى عَلَيْهِ وَآلِهِ وَسَلَّمَ) کو یا مُحَمَّدٌ، یا اَبَانِقَاسِم کہا جاتا، جب اللہ کریم نے اپنے نبی، مکی مدنی صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم کو اس سے مُمانعت فرمائی، تو صحابہ کرام عَلَيْهِمُ الرِّضْوَانُ يَا أَيُّهَا اللهُ، يَا رَسُولَ اللهُ کہا کرتے۔ (دلائل النبوة لابن نعیم، الفصل الاول، الجزء الاول ص ۱۹)

میٹھی میٹھی اسلامی بہنو! غور کیجئے! حُضُورِ پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم کا معاملہ کس قدر اہم ہے کہ اللہ پاک کو یہ بات بھی ناپسند ہے کہ کوئی میرے حبیب (صَلَّى اللهُ تَعَالَى عَلَيْهِ وَآلِهِ وَسَلَّمَ) کا نام لے کر ندا کرے۔ علماء تصریح (وضاحت) فرماتے ہیں: حُضُورِ اَقْدَس صَلَّى اللهُ تَعَالَى عَلَيْهِ وَآلِهِ وَسَلَّمَ کو نام لے کر ندا کرنی (یعنی پکارنا) حرام ہے۔ (فتاویٰ رضویہ: ۳۰/۱۵۷) یاد رہے! حُضُورِ انور، شافعِ محشر صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم صرف حیاتِ ظاہری تک مَحْرُود نہیں تھی بلکہ رہتی دُنیا تک آنے والے ہر مسلمان پر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی شان و عظمت کو تسلیم کرنا لازم ہے۔ جیسا کہ

حضرت سیدنا حضرت علامہ اسمعیل حقی رَحْمَةُ اللهِ تَعَالَى عَلَيْهِ فرماتے ہیں: حُضُورِ پُر نور، شافعِ یومِ النُّشُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کی ظاہری حیات اور ظاہری وفات کے بعد غَرَض ہر حالت میں حُضُور

اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم و توقیر اُمت پہ لازم اور ضروری ہے کیونکہ دلوں میں جتنی حضور کی تعظیم بڑھے گی اتنا ہی نورِ ایمان میں اضافہ ہوتا رہے گا۔ (تفسیر روح البیان ج ۷، ص ۲۱۶)

میٹھی میٹھی اسلامی بہنو! معلوم ہوا! حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ سے عشق و محبت اور ہر معاملے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا بے حد ادب، ایمان میں اضافے کا سبب اور ایمان کی جڑ ہے۔ اس بات کو یوں سمجھئے کہ اگر کسی درخت کی جڑ ہی کٹ جائے تو وہ درخت سُوکھ جاتا اور اس پر لگے ہوئے پھل اور پھول گل سڑ کے جھڑ جاتے ہیں، اسی طرح تعظیمِ مصطفیٰ، ایمان کے پودے کی جڑ کی حیثیت رکھتی ہے۔ اس کے بغیر ایمان کا پودا بھی ہر ابھرا نہیں رہ سکتا اور نیک اعمال کی صورت میں اس پر لگے ہوئے پھل اور پھول ضائع ہو جاتے ہیں۔ لہذا اپنی نیکیوں کو باقی رکھنے اور ایمان کے درخت کو بڑھانے کیلئے ادبِ رسول کو لازم سمجھئے۔ اَلْحَمْدُ لِلّٰہِ صحابہ کرام عَلَیْہِمُ الرِّضْوَانُ نے تعظیمِ مصطفیٰ کی ایسی داستانیں تحریر فرمائیں کہ اس کی مثال ملانا ممکن ہے۔ آئیے! شمع رسالت کے ان پروانوں کے عشقِ مصطفیٰ کے چند ایمان افروز واقعات سنتی ہیں۔

1. روایت میں ہے کہ حضور انور، شہنشاہِ بحر و بر صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابہ عَلَیْہِمُ الرِّضْوَانُ، کمالِ ادب و احترام کی وجہ سے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا دروازہ ناخنوں سے کھٹکھٹاتے تھے۔

(شرح شفا، ۷۱/۲)

2. اسی طرح صلح حدیبیہ کے سال قریش نے حضرت سیدنا عروہ بن مسعود رَضِيَ اللهُ تَعَالَى عَنْهُ کو (جو ابھی ایمان نہ لائے تھے)، شہنشاہِ دو عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس بھیجا، انہوں نے دیکھا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ جب وضو فرماتے تو صحابہ کرام عَلَیْہِمُ الرِّضْوَانُ وضو کا پانی حاصل کرنے کے لئے اس قدر تیزی سے بڑھتے کہ یوں معلوم ہوتا، جیسے ایک دوسرے سے لڑ پڑیں

گے۔ جب لعابِ مبارک ڈالتے یا ناک صاف کرتے تو صحابہ کرام عَلَیْہِمُ الرِّضْوَانُ اسے ہاتھوں میں لے کر (اس سے برکتیں حاصل کرنے کے لئے) اپنے چہرے اور جسم پر مل لیتے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ انہیں کوئی حکم دیتے تو فوراً حکم پر عمل کرتے، جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ گفتگو فرماتے تو وہ خاموش رہتے اور تعظیمِ مُصْطَفَىٰ کے سبب آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف آنکھ اٹھا کر نہ دیکھتے۔ جب حضرت سَیِّدُنَا عُرْوَةُ بْنُ مَسْعُودٍ رَضِيَ اللهُ تَعَالَى عَنْهُ اہل مکہ کے پاس واپس گئے تو ان سے کہا: اے قریش کی جماعت! میں قَیْصِرُ وَكَسْرَىٰ اور نَجَاشِی (جیسے بادشاہوں) کے درباروں میں بھی گیا ہوں، لیکن خدا پاک کی قسم! میں نے کسی بادشاہ کی کسی قوم میں ایسی شان و شوکت نہیں دیکھی، جیسی شان (حضرت) محمد (مُصْطَفَىٰ صَلَّى اللهُ تَعَالَى عَلَيْهِ وَآلِهِ وَسَلَّمَ) کی ان کے صحابہ (عَلَيْهِمُ الرِّضْوَانُ) میں دیکھی ہے۔ (شفا، فصل فی عَادَةِ الصَّحَابَةِ فِي تَعْظِيمِهِ، ۳۸/۲)

3. ایک بار حُضُورِ سر اپانور، شاہِ غیور صَلَّى اللهُ تَعَالَى عَلَيْهِ وَآلِهِ وَسَلَّمَ کے چچا حضرت سَیِّدُنَا عَبَّاسٍ رَضِيَ اللهُ تَعَالَى عَنْهُ سے پوچھا گیا: اَنْتَ اَكْبَرُ اَمْ رَسُوْلُ اللهِ؟ یعنی آپ بڑے ہیں یا، رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ بڑے ہیں؟ اِزْشَاد فرمایا: هُوَ اَكْبَرُ مَعْنَى وَاَنَا كُنْتُ قَبْلَكَ یعنی بڑے تو وہی ہیں، بس پیدا میں ان سے پہلے ہوا ہوں۔ (کنز العمال: ۱۳/۲۲۲ حدیث: ۳۷۳۲۲)

میٹھی میٹھی اسلامی بہنو! آپ نے سنا کہ صحابہ کرام عَلَیْہِمُ الرِّضْوَانُ سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ سے کیسی والہانہ مَحَبَّت اور تعظیم کیا کرتے تھے کہ عمر میں بڑے ہونے کے باوجود بھی بڑا ہونے کی نسبت رَسُوْلُ اللهِ کی طرف ہی کرتے۔ لہذا ہمیں چاہیے کہ ہم بھی عشقِ مُصْطَفَىٰ کی شمع نہ صرف اپنے دل میں روشن کریں بلکہ اپنی اولاد کو بھی صحابہ کرام عَلَیْہِمُ الرِّضْوَانُ کے عشقِ رسول کے پیارے پیارے واقعات سنا کر بچپن ہی سے ان کے دل میں مَحَبَّتِ رسول کو مضبوط کریں۔ اس کے لیے

دعوتِ اسلامی کے اشاعتی ادارے مکتبۃ المدینہ کی 274 صفحات پر مشتمل کتاب ”صحابہ کرام کا عشق رسول“ کا مطالعہ بے حد مفید رہے گا۔ اس کے علاوہ دعوتِ اسلامی کے مشکبار مدنی ماحول سے وابستہ ہو کر ہفتہ وار سنتوں بھرے اجتماع میں شرکت کرنے کی برکت سے بھی اِنْ شَاءَ اللهُ عشق رسول کی دولت نصیب ہوگی۔

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

8 مدنی کاموں میں سے ایک مدنی کام ”مدنی دورہ“

میٹھی میٹھی اسلامی بہنو! عشق رسول کی نعمت پانے کے لئے دعوتِ اسلامی کے مدنی ماحول سے وابستہ ہو جائیے اور 8 مدنی کاموں میں خوب حصہ لیجئے 8 مدنی کاموں میں سے ایک ہفتہ وار مدنی کام ”مدنی دورہ“ بھی ہے جس کے ذریعے اسلامی بہنوں کو گھر گھر جا کر نیکی کی دعوت دی جاتی ہے۔ ہفتے کا کوئی ایک دن مقرر کر کے جگہ بدل بدل کر ”مدنی دورہ“ کے ذریعے نیکی کی دعوت کی سعادت حاصل کیجئے۔ کم از کم 7 اسلامی بہنیں (جن میں کم از کم ایک بڑی عمر والی ضرور ہوں) اپنے ذیلی حلقے یا حلقے کے اطراف میں (پردے کی احتیاط کے ساتھ) گھر گھر جا کر 72 منٹ ”مدنی دورہ“ کی ترکیب بنائیں۔ نیکی کی دعوت دینا تو ایسا اہم فریضہ ہے کہ تمام ہی انبیائے کرام عَلَیْہِمْ السَّلَامُ بلکہ خود سَیِّدُ الْاَنْبِیَاءِ محبوبِ خدَا صَلَّی اللهُ تَعَالَى عَلَیْہِ وَاٰلِہٖ وَسَلَّمَ کو اسی مقصد کیلئے دُنیا میں بھیجا گیا، اَلْحَمْدُ لِلّٰہِ عَزَّوَجَلَّ اس مدنی کام کے بے شمار دینی و دنیوی فوائد (Benefits) ہیں ❀ مدنی دورے کی برکت سے پیارے آقا صَلَّی اللهُ تَعَالَى عَلَیْہِ وَاٰلِہٖ وَسَلَّمَ کی نیکی کی دعوت دینے والی سنت پر عمل ہو جاتا ہے۔ ❀ مدنی دورے کی برکت سے اسلامی بہنوں سے ملاقات و سلام کی سنّت عام ہوتی ہے۔ ❀ مدنی دورے کی برکت سے علمِ دین اور نیکی کی دعوت سے مالا مال قیمتی مدنی پھول اُمتِ مسلمہ تک

پہنچائے جاتے ہیں۔ ❁ مدنی دورے کی برکت سے بے نمازیوں کو نمازی بنانے میں بہت مدد حاصل ہوتی ہے۔ ❁ مدنی دورے کی برکت سے دعوتِ اسلامی کے مدنی ماحول کی تشہیر و نیک نامی ہوتی ہے، لہذا آپ بھی مدنی کاموں کی خوب خوب دھو میں مچائیے اور دعوتِ اسلامی کے مدنی ماحول سے ہر دم وابستہ رہیے آئیے دعوتِ اسلامی کے مدنی ماحول سے وابستگی کی ایک مدنی بہار ملاحظہ کیجئے چنانچہ بے پردگی سے نجات مل گئی

ٹیکسلا (ضلع راولپنڈی، صوبہ پنجاب) میں مقیم ایک اسلامی بہن دعوتِ اسلامی کے مشکبار مدنی ماحول سے وابستہ ہونے سے پہلے نئے نئے فیشن اپنانے، گانے باجے سننے اور بے پردگی جیسے گناہوں میں گرفتار تھیں نیز غصہ اور چڑچڑاپن بھی ان کی عادات میں شامل تھا۔ ان کی زندگی میں مدنی انقلاب کچھ یوں برپا ہوا کہ ایک دن دعوتِ اسلامی کے مدنی ماحول سے وابستہ ایک اسلامی بہن نے انہیں نیکی کی دعوت دی اور انفرادی کوشش کرتے ہوئے دعوتِ اسلامی کے تحت ہونے والے اسلامی بہنوں کے ہفتہ وار سنتوں بھرے اجتماع میں شرکت کا ذہن دیا۔ ان کی زبان میں ایسی تاثیر تھی کہ وہ انکار نہ کر سکیں اور دعوتِ اسلامی کے ہفتہ وار سنتوں بھرے اجتماع میں جا پہنچیں۔ تلاوت و نعت شریف کے بعد ہونے والا سنتوں بھرے اجتماع بڑا دلنشین اور پُر تاثیر تھا۔ پھر ذکرُ اللہ کی صداؤں اور رورو کر کی جانے والی رقت انگیز دعاؤں نے انہیں بہت متاثر کیا۔ اجتماع میں ہونے والے اللہ کے ذکر سے ان کے دل کو بہت سکون ملا۔ وہ دن اور آج کا دن! وہ دعوتِ اسلامی والی بن گئیں، اس اجتماع میں شرکت سے پہلے مَعَاذَ اللّٰهِ عَزَّوَجَلَّ وہ بے پردگی جیسے گناہ میں گرفتار تھی، مگر اَلْحَمْدُ لِلّٰهِ عَزَّوَجَلَّ سنتوں بھرے اجتماع میں شرکت کی برکت سے انہوں نے مدنی برقع سجالی اور اب تک اَلْحَمْدُ لِلّٰهِ عَزَّوَجَلَّ اس پر استقامت حاصل ہے۔

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہاریا برکت ملی ہو تو آخر میں مدنی بہار مکتب پر جمع کروادیں۔"

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! یاد رکھئے! جس طرح خود تاجدارِ انبیا، سرورِ ہر دوسرا صَلَّى اللهُ تَعَالَى عَلَيَّ وَآلِهِ وَسَلَّمَ سے نسبت رکھنے والے اصحاب و ازواج، آل و اولاد اور تبرکات کے ساتھ ساتھ آپ صَلَّى اللهُ تَعَالَى عَلَيَّ وَآلِهِ وَسَلَّمَ کے ذِکْرِ اَقْدَس کی بھی تعظیم ضروری ہے۔ یوں تو تمام ہی دینی محافل میں ذِکْرِ مُصْطَفَیٰ کیا جاتا ہے، لیکن اجتماعِ میلاد میں خصوصیت کے ساتھ آپ صَلَّى اللهُ تَعَالَى عَلَيَّ وَآلِهِ وَسَلَّمَ کا ذِکْرِ خَیْر ہوتا، آپ صَلَّى اللهُ تَعَالَى عَلَيَّ وَآلِهِ وَسَلَّمَ کی شان و عظمت کو بیان کیا جاتا اور آپ صَلَّى اللهُ تَعَالَى عَلَيَّ وَآلِهِ وَسَلَّمَ کی سیرتِ مُبَارَكہ کے پیارے پیارے واقعات سنائے جاتے ہیں، لہذا جشنِ عیدِ میلادِ النبی منانا بھی تعظیمِ مُصْطَفَیٰ ہی کی ایک صورت ہے۔ (روح البیان ج ۹، ص ۵۶)

حضرت سَیِّدُنَا امام جلال الدین سیوطی شافعی رَحْمَةُ اللهِ تَعَالَى عَلَيَّہِ فرماتے ہیں: میلادِ مُصْطَفَیٰ منانے میں آپ صَلَّى اللهُ تَعَالَى عَلَيَّ وَآلِهِ وَسَلَّمَ کے مرتبے کی تعظیم ہے۔ (الجاوی لفتاویٰ، ج ۱، ص ۲۲۲) اسی طرح حضرت سَیِّدُنَا محمد بن یوسف صالحی رَحْمَةُ اللهِ تَعَالَى عَلَيَّہِ فرماتے ہیں: میلاد منانے سے آپ صَلَّى اللهُ تَعَالَى عَلَيَّ وَآلِهِ وَسَلَّمَ کی مَحَبَّت اور تعظیم ہوتی ہے۔ (سبل الہدی والرشاد، ج ۱، ص ۳۶۵) ہماری خُوش نصیبی کہ اَلْحَمْدُ لِلّٰہِ عَنقَرِیْب رَیْبِعُ الْاَوَّلِ کا مُبَارَک مہینا ہمارے درمیان جلوہ گر ہونے والا ہے، اس رحمتوں والے مہینے کے آتے ہی عاشقانِ رسول کے دلوں میں خُوشیوں کی لہر دوڑ جاتی ہے اور وہ جشنِ عیدِ میلادِ النبی کی تیاریوں میں مصروف ہو جاتے ہیں اور کیوں نہ ہوں کہ آپ صَلَّى اللهُ تَعَالَى عَلَيَّ وَآلِهِ وَسَلَّمَ کی آمد پر تو پوری کائنات خوش ہو گئی، عرشِ خُوشی سے

جھوم اٹھا، گرسی بھی خوشی سے اترنے لگی اور جٹوں کو آسمان پر جانے سے روک دیا گیا، تو وہ ایک دوسرے سے کہنے لگے: بے شک ہمیں اپنے راستے میں بڑی مسکت کا سامنا ہوا ہے اور فرشتے انتہائی خوشی سے تسبیح خوانی کرنے لگے، ہو ایں جھوم جھوم کر چلنے لگیں اور بادلوں کو ظاہر کر دیا، باغات میں ٹہنیاں جھکنے لگیں اور کائنات کے گوشے گوشے سے ”أَهْلًا وَسَهْلًا مَرْحَبًا“ کی صدائیں آنے لگیں۔ (الروض الفائق، ص ۲۳۳) اَلْغَرَضُ! آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی تشریف آوری سراسر رحمتوں اور برکتوں کا منبع ہے، چنانچہ

اصحابِ فیل کی ہلاکت کا واقعہ، فارس کے مجوسیوں کی ایک ہزار (1000) سال سے جلائی ہوئی آگ کا ایک لمحہ میں بجھ جانا، کسریٰ کے محل کا زلزلہ اور اس کے چودہ (14) کنگروں کا زمین بوس ہو جانا، ”ہمدان“ اور ”قُم“ کے درمیان چھ (6) میل لمبے چھ (6) میل چوڑے ”بُحَيْرَةُ سَاوَه“ کا یکایک بالکل خشک ہو جانا، حضور انور، آمنہ کے دلبر صَلَّى اللهُ تَعَالَى عَلَيْهِ وَآلِهِ وَسَلَّمَ کی والدہ کے بدنِ مبارک سے ایک ایسے نور کا نکلنا، جس سے ”بصری“ کے محلات روشن ہو گئے۔ (المواہب اللدنیة وشرح الزرقانی، ولادته... الخ، ۱/ ۱۶۷، ۲۲۷، ۲۲۸، ۲۲۱)

میٹھی میٹھی اسلامی بہنو! درکھے! جشنِ عیدِ میلادِ النبی منانا ایک مبارک کام ہے، اس کے منانے والوں کو اللہ کریم کی طرف سے بے شمار دینی و دنیاوی رحمتیں ملتی ہیں۔ جیسا کہ تفسیرِ رُوحِ البیان میں ہے: محفلِ میلادِ شریف کی برکت سال بھر تک گھر میں رہتی ہے۔ (روح البیان، ۹/ ۵۷) اسی طرح حضرت سیدنا امام قسطلانی رَحْمَةُ اللهِ تَعَالَى عَلَيْهِ فرماتے ہیں: ”وِلَادَتِ بِاسْعَادَاتِ كَيْتَامِ مِيْنِ مَحْفَلِ مِيْلَادِ كَرْنِي كِي خُصُوصِيَّتِ مِيْنِ سِي يِه تَجْرِبِه شُدِه بَات هِي كِه اِس سَالِ اَمْنِ وَاْمَانِ رِهْتَا هِي۔ اللّٰه كَرِيْمِ اُس شَخْصِ پَر رَحْمَتِ نَازِلِ فَرْمَا، جِس نِي مَا وِ وِلَادَتِ كِي رَاتُوں كُو عِيْدِ بِنَالِيَا۔“ (مواہب اللدنیة ج ۱ ص ۱۳۸) جشنِ میلادِ منانے والے کو دنیاوی برکتوں کے ساتھ ساتھ جنت کی خوشخبری بھی ہے۔ مشہور محدث حضرت

شاہ عبدالحق محدث دہلوی رَحْمَةُ اللهِ تَعَالَى عَلَيْهِ فرماتے ہیں: سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی ولادت کی رات خوشی منانے والوں کی جزاء یہ ہے کہ اللہ کریم انہیں اپنے فضل و کرم سے چَنَّا الثَّعْبِیْمِ میں داخل فرمائے گا۔ مسلمان ہمیشہ سے محفلِ میلاد منعقد کرتے آئے ہیں اور ولادت کی خوشی میں دعوتیں دیتے، کھانے پکواتے اور خُوب صَدَقَہ و خیرات دیتے آئے ہیں۔ خُوب خوشی کا اظہار کرتے اور دل کھول کر خرچ کرتے ہیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی ولادتِ باسعادت کے ذِکْر کا اہتمام کرتے ہیں، اپنے مکانوں کو سجاتے ہیں اور ان تمام اچھے کاموں کی بَرَکت سے ان لوگوں پر اللہ کریم کی رَحْمَتوں کا نزول ہوتا ہے۔ (منا ثَبَّتَ مِنَ السَّنَةِ ص ۷۴، ملخصاً، صبح بہاراں، ص ۱۱)

میٹھی میٹھی اسلامی بہنو! آپ نے سنا کہ آقا صَلَّى اللهُ تَعَالَى عَلَيْهِ وَآلِهِ وَسَلَّمَ کا میلاد منانے والوں سے اللہ کریم کس قدر رُخوش ہوتا ہے اور انہیں کیسے کیسے عظیم الشان انعام و اکرام سے نوازتا ہے۔ لہذا جشنِ ولادت کی خوشی میں گھروں، میں سبز سبز پرچم لہرائیے، خُوب چِراغاں کیجئے یا کم از کم بارہ (12) بلب تو ضرور روشن کیجئے۔ ربیع الاول کی بارہویں رات حُصولِ ثواب کی نیت سے اجتماعِ ذِکْر و نعت میں شرکت کیجئے اور صُبح صادق کے وقت سبز سبز پرچم اٹھائے دُرود و سلام پڑھتے ہوئے اشکبار آنکھوں کے ساتھ صُبح بہاراں کا استقبال کیجئے۔

12 ربیع الاول کے دن ہو سکے تو روزہ بھی رکھ لیجئے کہ ہمارے پیارے آقا، سَکِّی مَدَنی مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ ہر پیر شریف کو روزہ رکھ کر اپنا یومِ ولادت منایا کرتے تھے، جیسا کہ

حضرت سیدنا ابوقتادہ رَضِيَ اللهُ تَعَالَى عَنْهُ فرماتے ہیں: بارگاہِ رسالت میں پیر کے روزے کے بارے میں دریافت کیا گیا تو ارشاد فرمایا: ”اسی دن میری ولادت ہوئی اور اسی روز مجھ پر وحی نازل ہوئی۔“ (مسلم ص ۵۹۱ حدیث ۱۱۶۲) یاد رہے! نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی ولادت پر خوشی منانے کا حکم قرآن کریم سے

شریف یعنی حُضُورِ اَقْدَسِ صَلَّى اللهُ تَعَالَى عَلَيْهِ وَآلِهِ وَسَلَّمَ کی وِلَادَتِ اَقْدَسِ کا بیان جائز ہے۔ اسی کے ضمن میں اس مَجْلِسِ پاک میں حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کے فَضَائِلِ وِ مُعْجِزَاتِ وِ سِیرِ (خُصَّتین) وِ حَالَاتِ وِ حِیَاتِ وِ رِضَاعَتِ وِ بَعْثَتِ (زندگی، بچپن اور دنیا میں تشریف آوری) کے واقعات بھی بیان ہوتے ہیں، ان چیزوں کا ذکر احادیث میں بھی ہے اور قرآن مجید میں بھی۔ اگر مُسْلِمَانِ اپنی مَحْفَلِ میں بیان کریں، بلکہ خاص ان باتوں کے بیان کرنے کے لیے مَحْفَلِ مُنْعَقِدِ کریں، تو اس کے ناجائز ہونے کی کوئی وَجْہ نہیں۔ اس مَجْلِسِ کے لیے لوگوں کو بلانا اور شَرِیکِ کرنا خِیْرٌ (بھلائی) کی طرف بلانا ہے، جس طرح وَعْظِ (مذہبی تقریر) اور جُلُوسِ کے اِغْلَانِ کیے جاتے ہیں، اِشْتِهَارَاتِ چھپو کر تَقْسِیمِ کیے جاتے ہیں، اَخْبَارَاتِ میں اس کے مُتَعَلِّقِ مَضَامِینِ شَارِعِ کیے جاتے ہیں اور ان کی وجہ سے وہ وَعْظِ (مذہبی تقریر) اور جُلُوسِ ناجائز نہیں ہو جاتے، اسی طرح ذِکْرِ پَاکِ کے لیے بلاوا دینے سے اس مَجْلِسِ کو ناجائز وِ بَدِعتِ نہیں کہا جاسکتا۔ (بہار شریعت، ج: ۳، ص: ۶۲۴-۶۲۵)

صَلُّوا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

عیدِ میلادُ النَّبِیِّ اور دَعْوَتِ اِسْلَامِی

میٹھی میٹھی اِسْلَامِی بھنو! مُسْلِمَانوں کیلئے سُلْطَانِ مَدِیْنَةِ مَنُورِہ، شَہِنشَاہِ مَلِکِ مَکْرَمِہ صَلَّى اللهُ تَعَالَى عَلَيْهِ وَآلِهِ وَسَلَّمَ کے یَوْمِ وِلَادَتِ سے بڑھ کر اور کون سادَن ”یَوْمِ اِنْعَامِ“ ہو سکتا ہے؟ کیونکہ کائنات کی تمام رونقیں اور تمام نعمتیں اُنہی کے ذریعے تو ملی ہیں اور یہ دن تو عیدوں سے بھی بڑھ کر ہے، کہ دونوں عیدیں بھی اسی کے صَدَقَے میں نصیب ہوئیں ہیں۔ اَلْحَمْدُ لِلّٰہِ عَاشِقَانِ رَسُوْلِہِ کی مدنی تحریکِ دَعْوَتِ اِسْلَامِی کے تحت پاکستان سمیت کئی ممالک میں بے شمار مقامات پر ہر سال عیدِ میلادُ النَّبِیِّ شَانِدَارِ طریقے سے منائی جاتی ہے۔ ربیعِ الاول کی 12 ویں شب کو عظیم الشان اجتماعِ میلادِ اِنْعَادِ ہوتا ہے اور عید کے روز یعنی 12 ربیع

الاول ”مرحبایا مُصْطَفٰے“ کی دُھو میں چَپاتے ہوئے بے شمار جُلوسِ میلاد نکالے جاتے ہیں، جن میں لاکھوں عاشقانِ رسول شریک ہوتے ہیں۔

مجلس مدنی انعامات

میٹھی میٹھی اسلامی بہسنو! مدینہ منورہ کی محبت مزید بڑھانے کے لئے دعوتِ اسلامی کے

مدنی ماحول سے وابستہ ہو جائیے اَلْحَمْدُ لِلّٰہِ عَزَّوَجَلَّ دَعوتِ اسلامی مدنی کاموں کو مزید بڑھانے کیلئے کم و بیش

104 شعبہ جات (Departments) میں دین کی خدمت کر رہی ہے، انہی شعبہ جات میں سے ایک ”مجلس مدنی

انعامات“ بھی ہے اس مجلس کا بنیادی مقصد اسلامی بھائیوں، اسلامی بہنوں، جامعاتِ المدینہ و مدارس

المدینہ کے طلبہ و طالبات کو باعمل بنانا اور انہیں مدنی انعامات پر عمل کی ترغیب دلانا ہے۔ شیخ

طریقہ، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی

دَامَتْ بَرَکَاتُہُمْ اَلْعَالِیَہِ ارشاد فرماتے ہیں کہ کاش! دیگر فرائض و سنن کی بجا آوری کے ساتھ ساتھ تمام اسلامی

بھائی اور بہنیں ان مدنی انعامات کو بھی اپنی زندگی کا دَسْتُوْرُ الْعَمَلِ بنا لیں اور تمام ذمہ دارانِ دعوتِ اسلامی

اپنے حلقے میں ان مدنی انعامات کو عام کریں تاکہ ہر مسلمان اپنی قبر و آخرت کی بہتری کیلئے ان کو اخلاص

کے ساتھ اپنا کر اللہ کریم کے فضل و کرم سے جَنَّتُ الْفِرْدَوْسُ میں اپنے مدنی حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا

پڑوسی بننے کا عظیم ترین انعام پالے۔ آئیے! ہم سب نیت کرتی ہیں کہ نہ صرف خود مدنی انعامات پر عمل کی

کوشش کریں گی بلکہ دوسروں کو بھی اس پر عمل کرنے کی ترغیب دلائیں گی۔ اِنْ شَاءَ اللّٰهُ عَزَّ وَجَلَّ

مکتوبِ عطار:

میٹھی میٹھی اسلامی بہنو! شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رَضْوِی ضیائی دَامَتْ بَرَکَاتُہُمُ الْعَالِیَہ نے جشنِ میلادِ منانے والے عاشقانِ میلاد کو اپنے مکتوب (Letter) میں کچھ اہم مدنی پھول عطا فرمائے ہیں۔ آئیے چند مدنی پھول سماعت کیجئے:

اسلامی بہن کا بے پردگی کرنا حرام ہے۔ برائے کرم! رَسِیخُ الثُّورِ شَرِیْفِ رَیْبِعِ الْاَوَّلِ کی برگت سے اسلامی بہنیں مُسْتَقِلَّ شَرَعِی پَرْدَہ اور زَہے قسمت! مدنی بُرَق پہننے کرنے کی نیت کریں۔ (عورت کا بے پردگی کرنا حرام اور فوراً توبہ کر کے ان گناہوں سے باز آنا واجب ہے۔)

جھک گیا کعبہ سبھی بُتِ منہ کے بل اوندھے گرے

دب دبدہ آمد کا تھا، اَهْلًا وَّ سَهْلًا مرحبا

(وسائلِ بخشش ص ۱۴۷)

سُنّتوں اور نیکیوں پر استقامت پانے کا عظیم مدنی نسخہ یہ ہے کہ تمام عاشقانِ رسولِ اسلامی بھائی اور اسلامی بہنیں روزانہ ”فکرِ مدینہ“ کرتے ہوئے مدنی انعامات کے رسالے پُر کر کے ہر ماہ (کی پہلی تاریخ کو) جمع کروانے کی نیت کریں، اگر نیت بنتی ہو تو ہاتھ اٹھا کر کہئے: اِنْ شَاءَ اللّٰهُ عَزَّ وَجَلَّ (یاد رکھئے اگر دل میں نیت نہ ہونے کے باوجود جان بوجھ کر دکھاوے کیلئے ہاتھ اٹھانا کہ میں بھی نیت کرتی ہوں گناہ ہے۔)

بدلیاں رحمت کی چھائیں بوندیاں رحمت کی آئیں

اب مُرادیں دل کی پائیں آمدِ شاہِ عَرَبِ ہے

(قبلا بخشش ص ۱۸۴)

تمام عاشقات رسول اسلامی بہنیں بشمول ذمہ داران، ربیع الثور شریف میں خصوصیت کے ساتھ 30 دن تک روزانہ گھر کے اندر (صرف گھر کی اسلامی بہنوں اور خرموں میں) درسِ فیضانِ سنتِ مدنی دُرس جاری کریں اور پھر آئندہ بھی روزانہ جاری رکھنے کی نیت فرمائیں۔

اچھی اچھی نیتوں کے ساتھ اپنے گھر پر 12 عدد ورنہ کم از کم ایک عدد سبز سبز مدنی پرچم ربیع الثور شریف ربیع الاول کی چاند رات سے لیکر سارا مہینا لہرائیے۔ اِنْ شَاءَ اللہ ہر طرف سبز سبز مدنی پرچموں کی مدنی بہاریں مسکراتی نظر آئیں گی۔

ضروری احتیاط: اگر جھنڈے پر نقشِ نعلِ پاک یا کوئی لکھائی ہو تو اس بات کا خیال رکھئے کہ نہ وہ لیرے لیرے ہو، نہ ہی زمین پر تشریف لائے۔ نیز جو ہی ربیع الثور ربیع الاول شریف کا مہینا تشریف لے جائے فوراً اُتار لیجئے۔ اگر احتیاط نہیں کرتے اور بے ادبی ہو جاتی ہے تو بغیر نقش و تحریر کے سادہ سبز پرچم لہرائیے۔

نبی کا جھنڈا لیکر نکلو دُنیا پر چھا جاؤ

نبی کا جھنڈا امن کا جھنڈا گھر گھر میں لہراؤ

اپنے گھر پر 12 جھاروں (یعنی لڑیوں) یا کم از کم 12 بلبوں سے 12 دن تک خوب چرانا کیجئے۔

مشرق و مغرب میں اک اک بامِ کعبہ پر بھی ایک

نُصبِ پرچم ہو گیا، اَهْلًا وَّ سَهْلًا مرحبا

(وسائلِ بخشش ص ۱۳۶)

ہر اسلامی بہن حسب توفیق زیادہ، 112 ورنہ کم اڑ کم 12 روپے کے مکتبۃ المدینہ کے رسائل اور مدنی پھولوں کے مختلف پمفلٹ تقسیم کروائیں۔ اسی طرح سارا سال تقسیم رسائل کا اہتمام فرما کر نیکی کی دعوت کی دھومیں مچائیے۔ شادی غمی کی تقاریب میں اور مرحوموں کے ایصالِ ثواب کی خاطر بھی ”تقسیم رسائل“ کی ترکیب کیجئے! اور دیگر مسلمانوں کو اس کی ترغیب دیجئے۔

بانٹ کر مدنی رسائل دین کو پھیلائیے
کر کے راضی حق کو حقدارِ جنان بن جائیے

سگِ مدینہ مکتبۃ المدینہ کا تحریر کردہ پمفلٹ ”جشنِ ولادت کے 12 مدنی پھول“ ممکن ہو تو 112 ورنہ کم اڑ کم 12 عدد نیز ہو سکے تو رسالہ ”صبح بہاراں“ 12 عدد مکتبۃ المدینہ سے ہدیۃً حاصل کر کے تقسیم کیجئے۔ اَلْحَمْدُ لِلّٰہ سنّتوں بھرے بیان کا کیسٹ سُن کر کئی لوگوں کی اصلاح ہونے کی خبریں ہیں، لہذا ایسی کیسٹیں اور V.C.D,S سنّتوں بھرے بیانات و مدنی مذاکرات کے میموری کارڈز لوگوں تک پہنچانا، دین کی عظیم خدمت اور بے انتہا ثواب کا باعث ہے، تو جس سے بن پڑے جشنِ ولادت کی خوشی میں بیان کی کیسٹیں اور V.C.D,S خوب تقسیم فرمائیے اور تبلیغ دین میں حصہ لیجئے۔ شادیوں کے مواقع پر ”شادی کارڈ“ کے ساتھ مدنی رسالہ اور ہو سکے تو بیان کا کیسٹ یا V.C.D بھی منسلک فرمائیے بیان کردہ میموری کارڈ بھی شامل کیجئے۔ عید کارڈز کا رواج ختم کر کے اس کی جگہ بھی یہی رائج کیجئے تاکہ جو رقم خرچ ہو، اُس سے دین کا بھی فائدہ ہو۔ مجھے لوگ قیمتی عید کارڈز بھجواتے ہیں، اس سے دل خوش ہونے کے بجائے جلتا ہے۔ کاش! عید کارڈ پر خرچ ہونے والی رقم، دین کے کام میں صرف کی جاتی! نیز اس پر لگی ہوئی افشاں (یعنی چمکدار پاؤڈر) سے سخت پریشانی ہوتی ہے۔

اُن کے در پے پلنے والا اپنا آپ جواب

کوئی غریب نواز تو کوئی داتا لگتا ہے
 زے دار اسلامی بہنیں گھروں میں (مانگ کے بغیر) اجتماعات فرمائیں، رَسِيْعُ التَّوْرِيْنِ
 الاوّل شریف کے دوران ہونے والے تمام اجتماعات میں جن سے ہو سکے وہ سارا مہینا سبز مدنی پرچم ساتھ
 لایا کریں۔

گیارہ (11) کی شام کو ورنہ 12 ویں شب کو غسل کیجئے۔ ہو سکے تو اس عیدوں کی عید کی تعظیم کی نیت
 سے نیا لباس، چپل، تسبیح، عطر کی شیشی، قلم، پیڈ وغیرہ اپنے استعمال کی ہر چیز ممکنہ صورت میں نئی لیجئے۔

آئی نئی حکومت سکد نیا چلے گا
 عالم نے رنگ بدلا صبح شبِ ولادت
 صَلُّوْا عَلَی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

تعزیت کرنے کے مدنی پھول

میٹھی میٹھی اسلامی بہنو! آئیے! شیخ طریقت، امیر اہلسنت حضرت علامہ مولانا ابوبلال محمد
 الیاس عطار قادری رضوی ضیائی دَامَتْ بَرَکَاتُھُمْ الْعَالِیَہ کے رسالے ”نیک بننے کا نسخہ“ سے تعزیت کرنے کے
 مدنی پھول سنتی ہیں: پہلے (2) فرامینِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ملاحظہ کیجئے۔ (1) جو کسی مصیبت زدہ سے
 تعزیت کرے گا اس کے لئے اس مصیبت زدہ جیسا ثواب ہے۔ (ترمذی، کتاب الجنائز، باب ماجاء فی اجر من عزی
 مصابا، ۳۳۸/۲، حدیث: ۱۰۷۵) (2) جو بندہ مومن اپنے کسی مصیبت زدہ بھائی کی تعزیت کرے گا اللہ پاک
 قیامت کے دن اُسے کرامت کا جوڑا پہنائے گا۔ (ابن ماجہ، کتاب الجنائز، باب ماجاء فی ثواب من عزی
 مصابا، ۲۶۸/۲، حدیث: ۱۶۰۱) ☆ تعزیت کا معنی ہے: مصیبت زدہ کو صبر کی تلقین کرنا۔ تعزیت مسنون (یعنی

سُنّت ہے۔ (بہارِ شریعت، ۱/۸۵۲) ☆ دُفن سے پہلے بھی تعزیت جائز ہے، مگر افضل یہ ہے کہ دُفن کے بعد ہو یہ اُس وقت ہے کہ اولیائے میّت (میّت کے اہل خانہ) جَزَع و فَزَع (یعنی رونا پیٹنا) نہ کرتے ہوں، ورنہ ان کی تسلی کے لیے دُفن سے پہلے ہی کرے۔ (الجوہرۃ النیرۃ، کتاب الصلاة، باب الجنائز، ص ۱۴۱) ☆ تعزیت کا وقت موت سے تین دن تک ہے، اس کے بعد مکروہ ہے کہ غم تازہ ہو گا مگر جب تعزیت کرنے والا یا جس کی تعزیت کی جائے وہاں موجود نہ ہو یا موجود ہے مگر اُسے علم نہیں تو بعد میں حرج نہیں۔ (جوہرۃ نیرۃ، کتاب الصلاة، باب الجنائز، ص ۱۴۱) ☆ تعزیت میں یہ کہے، اللہ پاک آپ کو صَبْرِ جمیل عطا فرمائے اور اس مصیبت پر (صبر کرنے کے بدلے) اجرِ عظیم عطا فرمائے اور اللہ پاک مرحوم کی مغفرت فرمائے۔ ☆ سوگ کے ایام گزر جانے کے باوجود عید آنے پر میت کا سوگ (غم کرنا) یا سوگ کے سبب عمدہ لباس نہ پہننا ناجائز و گناہ ہے۔ البتہ ویسے ہی کوئی عمدہ لباس نہ پہنے تو گناہ نہیں۔ ☆ نوحہ یعنی میت کے اوصاف مبالغے کے ساتھ (یعنی بڑھا چڑھا کر) بیان کر کے آواز سے رونا جس کو ”بَیِّن“ کہتے ہیں، حرام ہے۔ (بہارِ شریعت، ۱/۸۵۴)

ملقط) ☆ اَطْبَاء (یعنی طبیب حضرات) کہتے ہیں کہ (جو اپنے عزیز کی موت پر سخت صدمے سے دوچار ہو اس کے میت پر بالکل نہ رونے سے سخت بیماری پیدا ہو جاتی ہے، آنسو بہنے سے دل کی گرمی نکل جاتی ہے، اس لئے اس (بغیر نوحہ) رونے سے ہرگز منع نہ کیا جائے۔ (مرآة المناجیح، ۲/۵۰۱)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

